



Reyðabók hjá Bent Jensen kemur út í somu løtu, lögmaður fær hana, staðfestir Anfinn Kallsberg, sum viðgongur, at hon kann misnýttast politiskt

Myndagerð: Álvur Haraldsen

Reyðabók klár til misnýtslu

Lögmaður hevur ong-
ar ætlanir um at
halda hernaðarkann-
ingini um kalda
kriggið eystanfyri aft-
ur, tí val er útskrivað.
Hans Pauli Strøm úr
Javnaðarflokkinum
heldur lögmann bera
seg rætt at, tí annars
settu lygusøgur og
illgitingar dags-
skránnu, og so høvdu
fólk á vinstraveingin-
um ikki fingið vart
seg. Bádír vænta, at
kanningin verður
misnýtt

KALT KRÍGGJ
Ingí Rasmussen
ingti@sosialurin.fo

Hernaðarkanningin eystan-
fyri verður almenn í somu
løtu, sum lögmaður fær
hana. Tað ger Anfinn Kalls-
berg púra greitt.
Frágreiðingin um skjala-
rannsóknina í russisku
skjalagoymslunum um
støðu Føroya í kalda kring-
um er liðug, og Bent Jen-
sen, søgufrøðingur, fer inn-
an ársskiftið at handa lög-
manni hana, segði hann við
Sosialin í gjár. Tað fekk

Vandi fyri misnýtslu

Bent Jensen viðgekk í Sosi-
alinum í gjár, at kanningin
kann bæði nýtast og mis-
nýttast politiskt, og Sámal
Tróndur Finsson Johansen
heldur tað ikki

vera hansara trupulleika,
um føroyskir politikarar
misnýta eina frágreiðing,
sum er gjørd av einum
viðurkendum granskara.
– Alt verður misnýtt, sum
kann misnýttast. Eisini bøk-
ur. Tað siggja vit dagliga,
men tað fær meg ikki at
halda nakrari bók aftur. Tað
hevði eisini verið misnýtt
mitt vald, sigur Anfinn
Kallsberg, lögmaður.

Røtt avgerð

Hans Pauli Strøm, sum
stíllar upp fyri Javnaðar-
flokkin í Norðstremoy,
heldur lögmann taka ta
røttu avgerðina við at al-
mannakunngeru bókina
beinanvegin. Hann hevur
alt sitt politiska liv verið
virkin á vinstraveinginum,
sum kann koma at standa
fyri skotum, tá ið bókina
verður almenn.
– At kanningin kemur,
beint sum val er útskrivað,
er av tilvild. Eg haldi tað
vera upplagt, at hon verður
løgð fram, nú hon er liðug,
sigur Hans Pauli Strøm.
Søgufrøðingurin, ið hev-
ur skrivað kanningina,
segði við Sosialin í gjár, at
bókin inniheldur spennandi
upplýsingar, og Hans Pauli
Strøm ivast ikki í, at hesir
kunnu misnýttast politiskt.

– Tað er klárt, at hon
verður misnýtt. Soleiðis er
politikkur. Men um lög-
maður heldur henni aftur,
so verður tað eisini misnýtt.
So hevði verið fritt spæl at
farið eftir teimum, sum eru


á vinstraveinginum. Leysa-
søgur, lygisøgur og heila-
spuni hevði verið nýtt sum
vápni, uttan at nakað var at
hava tað í, og tað hevði
verið ótrúliga óheppið, sig-
ur Hans Pauli Strøm.

Hann óttast ikki fyri, at
skjalarannsóknin í fyrr-
verandi Sovjetsamveldin-
um, fer at fylla ov nógv í
valstriðinum, tí fólk vilja
hava onnur ting á tapetið.

Loyniligt virksemin

Kanningarsetningurin, sum
lögmaður sjálvur orðaði,
legði annars upp til, at Bent
Jensen skuldi hyggja eftir,
um føroyingar, føroysk fel-
øg og føroyskir myndug-
leikar luttóku tilvitað ella
ótilvitað sum umboðs-
menn, njósnarar ella loyni-
umboð hjá Sovjetsamveld-
inum og tess sameindu.
Bent Jensen vil einki siga
um kanningina nú, men
áðrenn hann fór í gongd,
segði hann, at hann óivað
fór at siggja føroysk nøvn í
sovjetsku skjalagoymslun-
um. Hans Pauli Strøm ótt-
ast als ikki, at nakað kemur
fram, sum ikki tolir dagsins
ljós.
– Hatta eru kanningar av
loyniligum virksemin. Vit
róptu um geilar og tún um
tað, sum vit fingust við. Eg
standi inni fyri mína fortíð
á vinstraveinginum og í
friðarrørslun, og eg eri als
ikki keddur av, um kanning-
ingin tekur í herðatoppin á
ávisum fólki, sigur Hans
Pauli Strøm.

Terji Rasmussen verður forsangari í Sjálvstýrisflokkinum



Nýggj nøvn stinga seg
nú upp, sum bjóða
seg fram til Løgtingið.
Terji Rasmussen,
sangari, verður vænt-
andi á listanum hjá
Sjálvstýrisflokkinum í
Suðurstreymi

UPPSTILLING
Øssur Winthereig
ossur@sosialurin.fo

Nú skal trívast í annað lag í
Sjálvstýrisflokkinum.
Ein av forsangarunum
verður Terji Rasmussen,
sangari og tónleikari. At
grundtónin í Suðursteymoy
verður hildin, fer Sámal
Petur í Grund at syrgja fyri.
Bádír eru á veg upp á
listan hjá Sjálvstýrisflok-
kinum í Suðurstreymi. Upp-
stillingarfundur hevur ikki
verið, men nevndin í sjálv-
stýrisfelagnum hevur í
hvussu so er teir báðar í
uppskoti.
– Eg havi fingið fyri-

spurning frá felagnum í
Suðurstreymi og eg havi
sagt ja, sigur Sámal Petur í
Grund.
Umframt Terja Rasmus-
sen og Sámal Petur í Grund,
stilla Klæmint Olsen og
forkvinnan í felagnum Ása
Olsen upp. Klæmint Olsen
er hampuliga nýggjur í
flokkinum, men er ikki
nýggjur í politikki. Hann
hevur umboðað Tjóðveldis-
flokkin í Tórshavnar Býráð.

Flokkurin fyrst

Sjálvstýrisflokkurin hevur
ofta verið borin av einum
ella tveimum kendum and-
litum, men hesum ætla
flokkurin at sleppa burt-
ur.
Ása Olsen, forkvinna í
sjálvstýrisfelagnum í Suð-
urstreymi, visir til striðið í
flokkinum, tá Helena Dam
á Neystabø tók seg úr
flokkinum og kjak og kegl
tók seg upp í bløðunum
beint undan valinum.
– Nú skulu vit ikki hava
eitt stjórnsukot. Tá tað er
vekk, so dettur alt burtur.
Nú skal flokkurin profiler-
ast og ikki einstøk valevni,
heldur Ása Olsen.
Hon visir aftur, at flokk-
inum tørvar ungar veljarar
og ung valevni.
– Vit hava ungfolk á list-

anum og eg vænti, at okk-
ara veljaraskari er eins
blandaður og aðrir, sigur
Ása Olsen.

Lassi við aftur

Í Eysturoynni verður Lassi
Klein eitt av valevnunum.
Hann hevur verið burturi í
nøkur ár, men roynir seg nú
aftur. Landsstýrismaðurin í
oljumálum. Eyðun Elttør,
stíllar upp í Norðoyggjum.
Við seinasta lögtingsval
eydnaðist tað ikki flokk-
inum at hava lista í Suðuroy,
men soleiðis verður ikki
hesuferð.
– Eg haldi flokkurin hev-
ur fótad sær aftur eftir
trupulleikarnar uppundir
seinasta lögtingsval, sigur
Ása Olsen.
Uppstillingarfundirnir
hjá sjálvstýrisflokkinum
vera mánaðskuldr.



FARVÆL OG TAKK.
Løgtingsfólk og landsstýrisfólk
møttust friggjadagin fyri
seinastu ferð áðrenn
løgtingsvalið. Hálvannað ár
er síðani hetta lögtingið var
valt. Seinasta val var eyðkent
við, at nógv nýggj andlit vóru
at siggja. Og somu andlit
bjóða seg fram einaferð
afturat. Enn hevur eingin av
tingfólkunum ella
landsstýrisfólkunum boðað
frá, at tey ikki ætla at stilla
upp. Eitt mál var á skránni
hjá Løgtinginum. Tað var at
geva landsstýrinum heimild
at innkrevja skatt og rinda
neyðugar útreiðslur til at reka
landshúsarhaldið. Eitt samt
løgting samtykti
bráðfingisfiggiarlógina fyri
2004.

